

Baxış bucağı

Yaddaş

Orxan FİKRƏTOĞLU,
Əməkdar incəsənət xadimi

(əvvəli ötən sayımızda)

Nədən milli televiziyaalar ancaq reytinglə işləməlidirlər? Milli ideologiyaya xidmət edən verilişlər “para gətirmir” deyər bağlanmalıdırlar? Və buna səbəb kimi, “tamaşaçıların seçimi” dəlil gətirilməlidir? Reklam gəlirləri ilə idarə olunan televiziyaalar milli mədəniyyəti təbliğ edə bilməzlər? Bu reallığı kimlər yaradıb?

Nədən, nədən?.. və bu tip nədənlər görürsüz ki, getdikcə çoxalır.

Cavab isə birdir. Ona görə ki, biz artıq milli dəyər daşıyıcısı və öz zövqümüzün sahibi deyilik. Biz öz gözümüzdən salınmış, ayaqüstə gəzən mobil telefonlarıq, enerjimiz bitəndə isə hamımız yad mərkəzlərdən süni enerji ilə təmin edirik. Hamımızın da çiyində bir torba telefon naqilləri var.

Bu, milli yaddaşın pozulması mənzərəsi deyilmi?

Yeni dijital insan hansı dəyərlərlə yaşayacaq?

Bunu kimlər müəyyən edir?

Ümumbəşəri kaos?

Sosial şəbəkələr sizə ilk baxışdan düşüncəsiz və xaos sistemli kimi də görünə bilər. Yəqin, düşünürsünüz ki, bu məkan cahillərlə zəngindir. Burda qorxulu nə var ki? Sadəcə, uğursuz insanlar eqolarını şəbəkədə təsdiq edirlər və bu qədər bəsit. Amma tələsməyin. Mən bu cahilliyin arxasında çox böyük ağılların varlığını görürəm. Hər bir mürəkkəb mexanizm görüldüyü qədər asan dərk olunmur.

Hissəsi olduğumuz bu irreal reallığı Azərbaycan düşüncələri yaratmayıblar. Bu yeni sistemi kim yaradıbsa, öz siyasi məqsədləri ilə də idarə edir. Havayı pendir ancaq tələdə olur. Sosial şəbəkələr bizə bir biznes layihəsi kimi təqdim olunsalar da, gerçəklikdə bir mərkəzdən idarə olunan çox etaplı beyin zəhərləmə prosesi vasitəsidir. Fərqli insanları və millətləri hiss olunmadan eyniləşdirmək, süni davranış normaları yaratmaq üçün düşünülmüş siyasi rəqəddir. Milli mədəniyyətləri, milli zəmində qurulmuş sosial və siyasi institutları güclü olan xalqlar bu tələyə heç zaman düşmürlər. Unutqanlar isə düşürlər.

Hələ ki, hərşeyşünas düşüncəyə malik, “beynəlmiləl” baxışlı, eqosunu özü kimi “dahilər” içində cılamış insanlar, birinci nəsil deyər milli yaddaşımızı zədələyə bilmirlər. Amma biz milli paradigma ilə “ümumbəşəri” zehniyyəti müqayisə edə bilən son Azərbaycanlılarıq. Biz xatirəsi olan son milli “dinozavrlarıq”. Bizdən sonrakı nəsə yetərinə sahib çıxılmasa, onlar tamam fərqli dəyərlər üzərindən formalaşdırılacaqlar. Biz bunu istəyirikmi? İntibahı, köləlikdən ayıra biləcək qədər ayıqıqmi? Texniki tərəqqini süni dəbdən seçə bilirikmi? Mən demirəm ki, texnointibahdan qaçıb, mağaralarda yaşayaq. Və ya “Mercedes” markalı maşına deyil, eşşək arabasına minək. Mən deyirəm ki, bu texniki tərəqqini özümüz yaradıb, öz marağımızda və əxlaqımızda kütləyə təlqin edək. Öz sosial şəbəkələrimizi formalaşdıraraq. Bunun üçün isə ən əvvəl savadlı olmaq şərtidir. Savad isə, mənim fikrimcə, milli yaddaş qaynaqlarından bəhrələnməlidir.

Xatırlayırsınızsa, törə adətlərimizə görə, bizə iki dəfə ad qoyardılar. Bir dəfə doğulanda göbək adı verərdilər, bir dəfə də ərlik göstərdikdə ərlik adı. Göbək adını insana atası qoyardı. Və ancaq ailə içində insanı bu adla çağırırdılar. Ərlik adını isə sən özün qazanamalıydın. Əməlinlə. Bir iş görərək. Qəhrəmanlıq göstərərək. O zaman insanlar ancaq əməlinə görə tanıyardılar və bir ad olaraq qəbul edib çağırırdılar. Buğanı yenmişə Buğac adı qoyardılar. Qələbə qazanmışa Qazan adını. Pisə pis ad qoyardılar, yaxşıya yaxşı. Əyriyə əyri ad verərdilər, düzə düz. Və insan bir ömrü boyu bu qazandığı adla yaşamalıydı. Bu adət toplumun tərbiyyəsiydi. Təpəgöz bizim mifologiyada zinadan, günahdan doğulur. Tabudən – qadağadan yaranır. Mifəki şüur insanı bu obrazla qorxudurdu ki, əgər sən tabunu pozub ailəndən kənarda zina etsən, belə bir günah-oğlun doğulacaqdır. Və bu günah sonra böyüyüb hamımızı, bütün ulusu bir-bir yeyəcəkdir. Biz belə bir milli yaddaşa sahibik. İnsana əməli müqabilində ad vermək eyni zamanda o demək idi ki, törəyə, tayfa-yə nabeləd bir adam gəlsə belə, artıq Oğuz elində aldadıla bilməzdi. Biz ayıbımızdan utanmaqla iki sifətlə yaşayan zehniyyət sahibi deyildik. Biz açıq və mərd toplum idik. Bu tip ad qoymaq eyni ikiüzlülüüyü və yalanı



cəmiyyətdən xaric edirdi. Və ən başlıcası, gənclərə həyatlarına məsuliyyətlə yanaşmağı tövsiyə edirdi. Kim istəyirdi ki, bütün ömrü boyu Yalınçıq adıyla yaşasın?

Biz öz oğluna belə ancaq əməlinə görə adekvat ad verə bilən bir zehniyyətə köklənmiş toplumuqsa, o zaman nədən təklif olunmuş yad, virtual və yalınçıq yeni dünya dəyərlərinə belə sürətlə öyrəşirik? İçimizdə nə qırılıb? Yaddaşımız nədən korşalıb? Yeni əxlaqda yaxşı və ya pis adam anlayışı yoxdur. Dəyərlər tamam başqadır. Yeni yaşamanın kahin Dədə Qorqudu da artıq yoxdur ki, adama uyğun ad qoysun. Tələb başqadır. Biz isə hələ də ruhsal olaraq, milli yaddaşımızda, dədə-baba törəmizdə, əxlaqımızda yaşayan insaf, namus, qeyrət, şəfqət anlayışları işlək olan bir cəmiyyətdə yaşamağa hesablanmış əxlaq daşıyıcılarıyıq. Gerçəklik isə bizdən yad və süni dəyərləri tələb edir. Bu ikili qavrama, əlbəttə ki, bir yaddaşda mövcud ola bilməz. Bunların hər ikisini öz davranışlarında yaşadan adam tapmaq da mümkün deyil. Rəqəbat mühiti insafı dışlayır. Bax, bu etik dilemməni həll edə bilməyən insanın sosial şəbəkələrdə cahilə çevrilməsi artıq zaman məsələsidir.

Milli mədəniyyətin dünya çapında yaradılan yeni zəmində bərpası bizim bir millət olaraq zehni xilasımızdır.

“Atalar və oğullar” probleminin hələ də mədəniyyətimizdə gündəm olduğunun şahidiz. Nədən bu əbədi problemə bu gün belə aşırı maraq var? Bu problem bizim problem deyildi, axı. Biz bu problemlə zamanında və milli yaddaşda həll etmişdik. Yəni bu sualı bizə kim verdi?

Ata ilə oğlun savaşı insan oğlunun bioloji zehniyyətində daim yaşayan özünü-müdafə şərtiyyəti. İnsan düşünə bilsə də, bioloji varlıqdır. Bütün bioloji varlıqların birgə yaşayış arealında isə ata qocalıb zəiflədiyi zaman ailənin idarəsi daha güclü olan oğula keçir. Bu zəmində bir çox bioloji varlıqlar doğulan erkək balalarını beşikdə öldürürlər. Və ya əksinə, oğul qocalmış atasını çaya salıb boğur və ya uçurumdan atır. Atanın nə zaman qocalıb əldən düşdüyü, varisinin nə zaman gücləndiyi zamanı isə heç bir mənbə bioloji varlıqlara qabaqcadan bildirmir. Bu səbəbdən də söylədiyim höcət fərdi məsələdir. Fərqlidir və hər növdə bir şəkildə özünü biruzə verir. Atalar və oğullar savaşı bir çox milli mədəniyyətlərdə təhtəşürdə yaşanan sapma kimi qalmaqdadır. İslam dini atanı cəmiyyətdə Allahın təəllası kimi təqdim etməklə Azərbaycanda bu höcəti artıq 10 əsr bundan qabaq həll edib. Bu sual bu gün daha çox qədim mədəniyyətləri olmayan xalqlar üçün sualıdır. Görəsən, bu suala biz niyə öz mədəniyyətimizdə cavab veririk? Şah İsmayıl dastanıyla ortaçağ dövrlərdə biz bu müşkülə tamamilə fərqli bir mədəni hadisə rəqursundan da yanaşmışıq. Bu, bizim “atalar və oğullar” probleminə mədəniyyət atırı içində və milli taxçada cavabımız idi. Bəs nədən milli yaddaş artıq həll edilmiş bu etik dilemməni bugünkü nəsə çatdırı bilməyib?

Ona görə ki, nəsillər arasında əlaqə itib. Yeni nəsəl başqa dildə danışır. Və yad yaddaşları öz maraqları kimi qəbul edir.

Bəlkə yaddaşımız qısadır. Bəlkə, unutqanlıq?..

Deməli, bizim bir çox suallarımızın cavabı gələcəkdən çox keçmişdədir. Çünki bizim bir çox folklorumuz mədəniyyətlərdən fərqli olaraq, milli yaddaşımızı qoruyan zəngin milli irsimiz və mədəniyyətimiz var.

Ruhsal sərhədlərimiz bu gün basqı altındadır. Biz özümüzü bu saxta beyin axımından müdafə edə bilirikmi? Bunun üçün təşkilatlanmışıqmi?

Dərk mədəni halənin halıdır. Milli mədəniyyətin yeni şəkildə təqdimatı günün tələbi. Bizim ərəfəmiz budur. Mədəni intibah. Tariximiz də, özünüdərkimiz də mədəniyyətimizlə bağlıdır.